

ادارہ

علماء و مشائخ، ارباب فضل و کمال، اہل علم و قلم اور زعماء ملت کے تعزیتی تاثرات

رُقْمٌ وَإِذْنٌ مِّنْ عَالَمٍ تَارِيْكَ شَدَّ
مِنْ كُلِّ شَعْمٍ چُونْ رُقْمٌ، بِزَمِّ بِرْهَمِ سَاخْتَمْ

• شیخ الحدیث مولانا ابوالقاسم نعماں (مہتمم جامعہ دارالعلوم دیوبند اٹھیا)

شیخ الحدیث مولانا ابوالقاسم نعماں، مہتمم جامعہ دارالعلوم دیوبند نے مہتمم دارالعلوم حقائیہ حضرت مولانا انوار الحق صاحب مظلہ سے فون پر تعزیت کی اور اپنے تاثرات کچھ یوں بیان فرمائے:
محترم و مکرمی! السلام علیکم ورحمة اللہ و برکاتہ!

مولانا! آپ کا سلام پہنچا حضرت مولانا سمیح الحق صاحبؒ کی شہادت کا واقعہ اخبارات کے ذریبہ معلوم ہوا بہت صدمہ ہوا، اللہ آپکی، آپکے پورے خاندان کی اور ادارے کی پوری پوری حفاظت فرمادے اور ترقیات عطا فرمائے اور جو خسارہ ہوا ہے اللہ تعالیٰ اس کا تم البدل عطا فرمائے اور تمام کارکنان کے درمیان اساتذہ، ملازمین، طلباء سب کے دلوں کے آپس میں ایک دوسرے کے لئے محبت و احترام عطا فرمائے اور ملکی حالات کو درست فرمائے، میری طرف اور دارالعلوم دیوبند کے خدام کی طرف سے اپنے اہل خانہ کی خدمت میں تعزیت منسونہ پیش فرمادیں۔ والسلام

• شیخ الحدیث حضرت مولانا عبدالرزاق اسکندر صاحب (صدر و فاقہ المدارس العربیہ پاکستان)

ان اللہ وانا الیه راجعون، عظم الله أجرنا وأحسن عزاء نا وألهمنا الصبر والاجر وجعل أخانا الفقيد المرحوم في أعلى جنانه وتقبل شهادته في سبيلة وفقنا الله جمعياً

• مولانا انس الرحمن ندوی (جزل یکریزی فرقانی اکیڈمی وقف و مدیر مجلہ، تغیر قلم، بنکلور)

گرامی خدمت مولانا حامد الحق سمیح حقائی صاحب و مولانا راشد الحق سمیح حقائی صاحبان مظلہما العالمیہ السلام علیکم ورحمة اللہ و برکاتہ! کل بروز جمعہ ۲ نومبر بعد نماز عشاء یہ اندوہناک خبر موصول ہوئی کہ عالم ربیانی،

محدث جلیل اور مین الاقوامی شہرت یافتہ عالم دین حضرت مولانا سمیح الحق خانی کو بعض نامعلوم افراد جملہ آوروں نے شہید کر دیا، خبر سن کر سکتہ کی کیفیت طاری ہو گئی، بہت دیر تک دل و دماغ ماؤڈ ف رہے، کبھی تو خبر کی تصدیق کرنے کو دل نہیں کرتا، تو کبھی کسی افسوس ملتا کہ ان نادان دشمنوں نے کیا کر دیا؟ آپ کی شہادت کسی ایک خطہ یا ملک کا تقصان نہیں بلکہ پوری عالم اسلام کا تقصان ہے، جس کی تلافی مشکل نظر آرہی ہے، حضرت مولانا رحمہ اللہ کی بڑی علمی، دینی اور عملی خدمات ہیں، تعلیم و تعلم کے ساتھ ساتھ آپ کو ملکی و بینویں حالات بالخصوص عالم اسلام کی فکر ہمیشہ دامن گیر رہتی، اور اس کے مسائل کو حل کرنے کیلئے آپ ہمیشہ کوشش اور کربستہ رہتے، اس سلسلے میں اللہ تعالیٰ نے آپ سے بڑی خدمات لیں، الہذا مختلف میدانوں میں آپ کی اور آپ کے خانوادے کی خدمات ناقابل فراموش ہیں۔

والد ماجد حضرت علامہ محمد شہاب الدین ندوی رحمہ اللہ کے حضرت شہید رحمہ اللہ، آپ کے والد محدث جلیل حضرت مولانا عبد الحق رحمہ اللہ اور آپ کے خانوادے سے قریبی تعلقات تھے، حضرت والد ماجد رحمہ اللہ کے تحقیقی مضمائیں و مقالات کی حضرت رحمہ اللہ کافی پڑیرائی فرماتے اور پاکستان میں آپ کے مضمائیں و مقالات کی سب سے زیادہ اشاعت کا سہرا آپ کے مجلہ "الحق" کے سر ہے، رقم المحرف سے ساتھ بھی حضرت رحمہ اللہ کا شفقت اور لطف و کرم کا معاملہ رہا، الہذا آپ رحمہ اللہ نے رقم کے بھی معتمد ہے مضمائیں "ماہنامہ الحق" میں شائع فرمائے، اللہ تعالیٰ سے دعا ہے، کہ آپ کی شہادت سے بیدا ہوئے فضاء غیب سے پُر فرمائے، آپ حضرات کو صبر جیل عطا فرمائے، آپ کو ان کا سچا جانشین ہتائے، آپ کے قائم کردہ اداروں کے فیض سے بندگان خدا فیضیاب ہوں، اور وہ اپنے بانی رحمہ اللہ کے حق میں تاقیامت صدقہ جاریہ نہیں، فرقانیہ اکیڈمی، مجلہ تعمیر فکر اور اس کے کارکنان آپ کے غم میں برادر شریک ہیں اور درست بدعایں، رحمہ اللہ رحمة واسعة سابغة كاملة ودخله في جنته وغفرله واكرم نزله

• عالمی مجلس تحفظ ختم نبوت (مولانا محمد اسماعیل شجاع آبادی)

برادر کرم حضرت مولانا حامد الحق صاحب زید محمد کم

السلام علیکم ورحمة اللہ وبرکاتہ! مراجع گرامی! حضرت اقدس مولانا سمیح الحق صاحب نور اللہ مرقدہ کی شہادت کی خبر سن اور پڑھ کر قلبی دکھ ہوا، انا للہ وانا الیہ راجعون حضرت موصوف کی دینی، سیاسی، تبلیغی، تصنیفی خدمات اتنی عظیم الشان ہیں کہ انہیں ہتنا خراج تحسین پیش کیا جائے کم ہے، آپ نے اپنی پوری زندگی ناموس رسالت، ناموس صحابہ و اہل بیت، عقیدہ ختم نبوت کی حفاظت و چوکیداری، نفاذ شریعت اور علوم نبوت

کی تدریس و آمیاری میں گزاری، آپ نے اپنی زندگی میں عظیم الشان کارہائے نمایاں سر انجام دیئے، آنچاہ تحریک ختم نبوت کے سر پستوں میں سے تھے، بارہا آپ عالمی مجلس ختم نبوت کی دعوت پر چناب مگر اور دیگر کانفرنسوں میں تشریف لائے، آپ نے جس چیز کو حق جانا بلا خوف لومہ لائم ڈلکش کی چوٹ پر فرمایا، شریعت مل کی تحریک ہو یا ناموس رسالت کی، آپ کے پایہ ثبات میں کبھی لغزش نہیں آئی، آپ کو اپنے والد محترم شیخ الحدیث حضرت مولانا عبدالحق رحمہ اللہ، شیخ الشیخ حضرت مولانا احمد علی لاہوری رحمہ اللہ، مفکر اسلام مولانا مفتی محمود رحمہ اللہ، مولانا عبد اللہ انور رحمہ اللہ جیسے عجین و مرتب نصیب ہوئے، جن کی صحبت نے آپ کو کندن پناہ دیا، آپ نے ملک و ملت کے تحفظ کیلئے کئی ایک اتحاد قائم کئے، آپ اتحاد میں اُسْلَمِیْن کے دائی تھے، آپ اپنے ماتحت آگ اور پانی کو جمع کیا، آپ جبکہ ناموس رسالت کے تحفظ کیلئے آپ کی سرپرستی کی اشد ضرورت تھی، ظالموں نے آپ کو ہم سے جدا کر دیا۔

امید ہے کہ آنچاہ اور مولانا راشد الحق سعیج اور خاندان کے دیگر حضرات اپنے باپ دادا کے عظیم الشان گلشن دارالعلوم حفائیہ کی آمیاری کیلئے کسی کمی و کوتاہی کا ارتکاب نہیں کریں گے، بلکہ جمیعت علماء اسلام کی گروپ بندی کے خاتمه کیلئے حضرت امام حسن رضی اللہ عنہ کا دردار ادا کریں گے، اللہ پاک حضرت شہید کو کروٹ کروٹ جنت الفردوس نصیب فرمائیں، آنچاہ سمیت تمام پسمندگان کو صبر جیل نصیب فرمائیں اور دارالعلوم کو حضرت شہید کاظم البدل عطا فرمائیں، و ماذالک علی اللہ بعزیز!

حضرت اقدس مولانا انوار الحق صاحب دامت برکاتہم، مولانا راشد الحق سمیت تمام پسمندگان کو اس صدمہ کو برداشت کرنے کی توفیق نصیب فرمائیں، عالمی مجلس تحفظ ختم نبوت کے ناظم اعلیٰ حضرت مولانا عزیز الرحمن جالندھری دامت برکاتہم سمیت تمام خدام کی طرف سے تعزیت منسون قول فرمائیں آمین

• تبلیغی جماعت کے رہنماء مولانا طارق جمیل صاحب

مولانا سمیع الحق 82 سال کی عمر میں شہادت ان کی مغفرت و مقبولیت کا ثبوت ہے، ان کی دینی، سیاسی، اصلاحی اور دعویٰ خدمات ناقابل فراموش ہیں۔

• قاضی محمد نسیم حقانی بن مولانا قاضی عبدالکریم رحمہ اللہ

بخدمت اقدس مخدومی و مخدومزادگان حضرت مولانا خامد الحق حقانی صاحب مولانا راشد الحق صاحب، مولانا محمد اسماء صاحب مولانا محمد حذیمہ صاحب سلمہ الحق السلام علیکم و رحمۃ اللہ و برکاتہ! انا للہ و انا الیہ راجعون۔ حضرت الاستاد شیخ الشیخ شیخ الحدیث، رہبر و رہنماء

علماء حق کے سرخیل قائد علماء حق کی شہادت سے صرف حقانی خاندان نہیں اور جامعہ حقانیہ کے لاکھوں فضلاء یتیم نہیں ہوئے بلکہ پوری امت مسلمہ یتیم اور بے سہارا ہوتی، پورا عالم اسلام بے دست و پا ہو چکا ہے، حضرت اقدس امن کے دائیٰ تھے، ہمیشہ قیام امن کیلئے بھرپور کردار ادا کیا، میرے حضرت ایک نعمی شخص تھے، ان کا ظالمانہ و حشیانہ بہیانہ قتل و ظلم عظیم ہے، انکی جدائی سے مسلم دنیا ایک عظیم محدث، جید عالم دین، معلم، مدرس، مدرب، مذہر، بے باک، سیاست دان سے محروم ہو گئی۔ میرے استاد اتحاد امت کی علامت اور پاکستان کے عظیم محافظ تھے انکی دینی، علمی، ملکی، تدریسی، دین کی سر بلندی کیلئے کاوشیں اور قربانیاں سیاست اور امن کے حوالے سے انکی جدوجہد رہتی دنیا تک یاد رکھی جائے گی۔

میرے استاد محترم نے صحابہ کرام اور بالخصوص خلیفہ ثالث حضرت عثمان غنی رضی اللہ عنہ کی شہادت اور قربانی کا عملی غمون پور رحویں صدی میں پیش کیا، بہر حال دفاع زبان اور قلم پر لرزہ طاری ہے، نہ ہی دماغ حاضر، نہ ہی زبان یا اوری کرتی ہے اور نہ ہی قلم چلتا ہے، حضرت شہید رحمہ اللہ علیہ کے محسن، انکے جہد مسلسل کی قربانیاں جوانہوں نے اسلام، اہل اسلام، پاکستان، اور اہل پاکستان کے لئے کی ہیں، انکی داستان بہت طویل ہے، اس ناکارہ، بے علم و عمل کیلئے انکو بیان کرنا، لکھنا ناممکن ہے، بہر حال اللہ تعالیٰ و تعالیٰ عالم اسلام کو اس بھی ایک درد کو برداشت کرنے کی توفیق ارزانی فرمادے، اور بغیر دعا کے کیا کہا جاسکتا ہے۔ اللہ تعالیٰ رب العزت اسلام پاکستان کی اپنے فضل و کرم سے اپنے محظوظ صلی اللہ علیہ وسلم اور میرے مرتبی شفقت استاد کے خون شہادت کے صدقے حفاظت فرمادے، آمين ثم آمين

حضرت رحمہ اللہ تعالیٰ علیہ رحیم اور خون آلودہ جسم کیساتھ جنازے کے ذریعہ اپنی حقانیت پر مہر تصدیق کرتے ہوئے حضرت امام احمد بن حنبل رحمہ اللہ اس قول کے کہ ہمارے جنازے ہماری حقانیت کا فیصلہ کریں گے، حضرت شہید کا نماز جنازہ کیا تھا، اس اک عرفات کے میدان کا سماں تھا۔

مرد حقانی کے پیشانی کا نور
کب چھپا رہتا ہے، پیش ذی شور
والسلام

قاضی محمد نجم حقانی بن مولانا قاضی عبدالکریم

مہتمم مدرسہ نجم المدارس کلاچی

۰۸ صفر المظفر ۱۴۴۰ھ بہطابیں ۰۸-۱۱-۲۰۱۸